

ఆకాశవాణి హైదరాబాద్ కేంద్రం

ప్రాంతీయ వార్తా విభాగం

జాతీయ వార్తలు

తేది: 04.02.2026

సమయం: 12.30 గంటలు

ముఖ్యాంశాలు

1. లోక్సభలో ప్రతిపక్ష నేత రాహుల్ గాంధీ సభా కార్యకలాపాలకు ఆటంకం కలిగిస్తున్నారని, కేంద్ర పార్లమెంటరీ వ్యవహారాల శాఖ మంత్రి కిరణ్ రిజిజు ఆరోపించారు.
2. కేంద్ర ప్రభుత్వం ఆహార భద్రతకు అత్యంత ప్రాధాన్యతనిస్తోందని కేంద్ర ఆహారం , ప్రజా పంపిణీ శాఖ సహాయ మంత్రి నిముబెన్ బాంబానియా తెలిపారు.
3. అమెరికా అధ్యక్షుడు డొనాల్డ్ ట్రంప్ వ్యక్తిగత అభ్యర్థన మేరకు - దాడులను తాత్కాలికంగా నిలిపివేస్తామని ఇచ్చిన హామీని - రష్యా ఉల్లంఘించిందని ఉక్రెయిన్ అధ్యక్షుడు జెలెన్ స్కీ ఆరోపించారు.
4. ఈరోజు ప్రపంచ వ్యాప్తంగా క్యాన్సర్ దినోత్సవాన్ని పాటిస్తున్నారు.

## RIJJU-RAHUL

లోక్సభలో ప్రతిపక్ష నాయకుడు రాహుల్ గాంధీ పార్లమెంటరీ నిబంధనలను పాటించకుండా సభా కార్యకలాపాలకు ఆటంకం కలిగిస్తున్నారని కేంద్ర పార్లమెంటరీ వ్యవహారాల మంత్రి కిరణ్ రిజిజు విమర్శించారు. రాష్ట్రపతి ప్రసంగానికి ధన్యవాదాలు తెలిపే తీర్మానంపై రాహుల్ గాంధీ నిబంధనలకు విరుద్ధంగా మాట్లాడాలని అనుకుంటున్నారని పేర్కొన్నారు. రాహుల్ గాంధీ తీరు వల్ల సభ సమయం వృధా అవుతోందని కాకుండా , ఇతర సభ్యుల సమయాన్ని కూడా ఆయన వృధా చేస్తున్నారని రిజిజు ఆరోపించారు.

**LS - PM GARIB KALYA YOJANA**

కేంద్ర ప్రభుత్వం ఆహార భద్రతకు అత్యంత ప్రాధాన్యతనిస్తోందని కేంద్ర వినియోగదారుల వ్యవహారాలు, ఆహార, ప్రజా పంపిణీ శాఖ సహాయ మంత్రి నిముబెన్ బాంభానియా తెలిపారు. ఈరోజు లోక్ సభలో ఒక అనుబంధ ప్రశ్నకు సమాధానమిస్తూ ఆమె ... దేశంలోని రేషన్ కార్డులన్నీ వంద శాతం డిజిటలైజ్ చేయబడ్డాయని, 99 శాతానికి పైగా రేషన్ కార్డులు ఆధార్తో అనుసంధానించబడ్డాయని తెలిపారు. ప్రధానమంత్రి గరీబ్ కల్యాణ్ అన్న యోజన పథకం ప్రపంచంలోనే అతిపెద్ద ఆహార భద్రత పథకమని మంత్రి పేర్కొన్నారు. ఈ పథకం కింద అన్ని రాష్ట్రాలు, కేంద్రపాలిత ప్రాంతాల్లోని సుమారు 81 కోట్ల మందికి పైగా లబ్ధిదారులకు ప్రభుత్వం ఉచితంగా ఆహార ధాన్యాలను అందిస్తోంది ని మంత్రి చెప్పారు. ఇప్పటి వరకు ఈ 'ఒన్ నేషన్ - ఒన్ రేషన్ కార్డ్' విధానం కింద రెండు వందల కోట్లకు పైగా లావాదేవీలు నమోదయ్యాయని బాంభానియా వివరించారు.

NSD

**LS - ADJOURN**

లోక్ సభ లో వివిధ అంశాలపై ప్రతిపక్ష సభ్యుల నినాదాలు, గందరగోళం మధ్య సభ ఈ మధ్యాహ్నం 12 గంటల వరకు వాయిదా పడింది. ఉదయం సభ ప్రారంభం కాగానే, స్పీకర్ ఓం బిర్లా ప్రశ్నోత్తరాల సమయాన్ని చేపట్టారు. 'ప్రధానమంత్రి గరీబ్ కల్యాణ్ అన్న యోజన'పై చర్చ సందర్భంగా ప్రతిపక్షాల గందరగోళం చేయడంతో సభను వాయిదా వేశారు. ప్రతిపక్ష సభ్యుల ప్రవర్తనపై స్పీకర్ ఓం బిర్లా ఆందోళన వ్యక్తం చేశారు. సభ సజావుగా సాగేందుకు సహకరించాలని సభ్యులను కోరారు. స్పీకర్ విజ్ఞప్తిని పట్టించుకోకుండా ప్రతిపక్ష సభ్యులు తమ నిరసనను కొనసాగించడంతో, సభను మధ్యాహ్నం 12 గంటల వరకు వాయిదా వేస్తున్నట్లు ఓం బిర్లా ప్రకటించారు.

బైట్ ... ఓం బిర్లా

NSD

**BRAZIL PREZ-INDIA VISIT**

మారుతున్న ప్రపంచ పరిణామాల మధ్య బైజిల్ అధ్యక్షుడు లూయిజ్ ఇనాసియో లూలా డి సిల్వా త్వరలో చేపట్టబోయే భారత పర్యటన వల్ల ఇరు దేశాల మధ్య ద్వైపాక్షిక సంబంధాలు గణనీయంగా బలోపేతం అవుతాయని భావిస్తున్నట్టు భారత్ లోని బైజిల్ రాయబారి కెన్నెత్ హెచ్. డా నోబ్రే గా చెప్పారు. ప్రధానమంత్రి నరేంద్రమోదీ బైజిల్ పర్యటన ముగిసిన ఏడాది లోపే బైజిల్ అధ్యక్షుడు భారత్ కు రావడం , ఇరు దేశాల మధ్య ఉన్న బలమైన సంబంధాలు , సాన్నిహిత్యానికి నిదర్శనమని రాయబారి కెన్నెత్ పేర్కొన్నారు. ఈ పర్యటనలో వాణిజ్యం , పెట్టుబడులు, సాంకేతిక భాగస్వామ్యాలపై ఇరువురు నేతలు దృష్టి సారిస్తారు. భారత్, బైజిల్ మధ్య 70 ఏళ్లకు పైగా దౌత్య సంబంధాలు ఉన్నాయని , నేటి ప్రపంచ వాతావరణంలో ఈ 'నమ్మకమే' అత్యంత విలువైన పునాది అని రాయబారి నోబ్రేగా అభిప్రాయపడ్డారు.

NSD

### JAISHAKAR-US-VISIT

వాషింగ్టన్ లో ఈరోజు జరగనున్న ముఖ్య ఖనిజాల మంత్రివర్గ సమావేశానికి ముందు , భారత విదేశాంగ మంత్రి డాక్టర్ ఎస్. జైశంకర్ , అమెరికా విదేశాంగ కార్యదర్శి మార్కో రూబియోతో సమావేశమయ్యారు. ఈ సందర్భంగా ద్వైపాక్షిక సహకారం , ప్రాంతీయ, అంతర్జాతీయ అంశాలపై సమగ్రంగా చర్చించినట్లు జై శంకర్ సామాజిక మాధ్యమం ద్వారా తెలిపారు. వాణిజ్యం, ఇంధనం, అణుశక్తి, రక్షణ, సాంకేతిక రంగాలలో భారత్-అమెరికా భాగస్వామ్యంపై ఇరువురు నేతలు చర్చించారు. ప్రధాన మంత్రి నరేంద్రమోదీ, అమెరికా అధ్యక్షుడు డొనాల్డ్ ట్రంప్ మధ్య కుదిరిన వాణిజ్య ఒప్పందాన్ని ఇరువురు నేతలు స్వాగతించారు.

NSD

### PM- PARIKSHA PE CHARCHA

ఈనెల 6న ప్రసారం కానున్న 'పరీక్షా పే చర్చ ' ప్రత్యేక ఎపిసోడ్ ను వీక్షించాల్సిందిగా ప్రధానమంత్రి నరేంద్ర మోదీ పౌరులను కోరారు. భారతీయ యువతతో సంభాషించడం తనకు ఎంతో ఉత్తేజాన్నిస్తుందని నరేంద్రమోదీ సామాజిక మాధ్యమం వేదికగా పేర్కొన్నారు. ఒత్తిడి లోని పరీక్షల ప్రాముఖ్యతను గురించి చెబుతూ మోదీ.. సవాళ్లను అధిగమించడం ,

సమతుల్యతను కాపాడుకోవడం , ఆత్మవిశ్వాసాన్ని పెంపొందించుకోవడంపై తన సలహాలు , సూచనలను విద్యార్థులతో పంచుకు న్నట్లు చెప్పారు. ఈ ఏడాది దేవ్ మోగ్రా , కోయంబత్తూర్, రాయ్ పూర్, గువహటి రాష్ట్రాల విద్యార్థులతో ఢిల్లీలోని లోక్ కళ్యాణ్ మార్గ్ లో ముఖాముఖ సమావేశాలు నిర్వహించినట్లు నరేంద్రమోదీ తెలిపారు.

**NSD**

### **PREZ-ODISHA VISIT**

ఆరు రోజుల ఒడిశా పర్యటనలో ఉన్న రాష్ట్రపతి ద్రౌపది ముర్ము ఈ ఉదయం పూర్తి శ్రీ జగన్నాథ ఆలయంలో ప్రత్యేక పూజలు చేశారు. అనంతరం తన స్వగ్రామమైన మయూర్ భంజ్ జిల్లాలోని రాయ్ రంగ్ పూర్ చేరుకున్నారు. మహు ల్ దీ హి లోని ప్రభుత్వ బాలికల ఉన్నత పాఠశాలలో ప్రముఖ గిరిజన నాయకుడు భంజ్ బీర్ సునారామ్ సోరెన్ విగ్రహాన్ని రాష్ట్రపతి ఆవిష్కరించి పాఠశాల ప్లాటినం జుబ్లీ వేడుకల్లో పాల్గొని , విద్యార్థులు, ఉపాధ్యాయులతో రాష్ట్రపతి ముచ్చటిస్తారు. అనంతరం పూర్ణేశ్వర మహాదేవ ఆలయాన్ని సందర్శించి పూజలు నిర్వహిస్తారు. మధ్యాహ్నం రాయ్ రంగ్ పూర్ లో జరిగే కార్యక్రమంలో పలు అభివృద్ధి ప్రాజెక్టులకు ముర్ము శంకుస్థాపనలు, ప్రారంభోత్సవాలు చేస్తారు. అనంతరం బహిరంగ సభను ఉద్దేశించి ప్రసంగిస్తారు.

**NSD**

### **WORLD CANCER DAY**

ఈరోజు ప్రపంచ వ్యాప్తంగా క్యాన్సర్ దినోత్సవాన్ని పాటిస్తున్నారు. క్యాన్సర్ పట్ల అవగాహన పెంచడానికి, వ్యాధి నివారణ , ముందస్తు గుర్తింపు , చికిత్సను ప్రోత్సహించడానికి ప్రతి సంవత్సరం ఈరోజును నిర్వహిస్తారు. కేంద్ర ఆరోగ్య , కుటుంబ సంక్షేమ శాఖ మంత్రి జగత్ ప్రకాష్ నడ్డా ఈ సందర్భంగా మాట్లాడుతూ... క్యాన్సర్ బారిన పడి కోలుకున్న వారికి అండగా నిలవాలని, ఆరోగ్యకరమైన సమాజం కోసం క్రమం తప్పకుండా స్క్రీనింగ్ పరీక్షలు చేయించుకోవాలని కోరారు. ప్రతి జిల్లాలో 'క్యాన్సర్ డే కేర్' యూనిట్ల ఏర్పాటు చేస్తున్నామని, క్యాన్సర్ మందులపై కస్టమ్స్ సుంకాన్ని మినహాయించడం ద్వారా రోగులకు పెద్ద ఎత్తున

ఉపశమనం లభిస్తుందని పేర్కొన్నారు. దేశ వ్యాప్తంగా పెద్ద ఎత్తున స్క్రీనింగ్ పరీక్షలు నిర్వహించడం ద్వారా , వ్యాధిని ముందస్తుగా గుర్తించి , సకాలంలో చికిత్స అందించడంలో ఆయుష్మాన్ ఆరోగ్య మందిరాలు కీలక పాత్ర పోషిస్తున్నాయని మంత్రి తెలిపారు. ఈ సంవత్సరం ప్రపంచ క్యాన్సర్ దినోత్సవాన్ని " United by Unique" అనే ఇతివృత్తంతో నిర్వహిస్తున్నారు.

NSD

### **RUSSIA-UKRAINE**

అమెరికా అధ్యక్షుడు డొనాల్డ్ ట్రంప్ వ్యక్తిగత అభ్యర్థన మేరకు దాడులను తాత్కాలికంగా నిలిపివేస్తామని ఇచ్చిన హామీని రష్యా ఉల్లంఘించిందని ఉక్రెయిన్ అధ్యక్షుడు జెలెన్ స్కీ ఆరోపించారు. అబుదాబిలో శాంతి చర్చలు ప్రారంభం కావడానికి ముందే రష్యా వందలాది డ్రోన్లు, 32 బాలిస్టిక్ క్షిపణులతో ఉక్రెయిన్ విద్యుత్ వ్యవస్థపై దాడులు చేసింది. ఈ దాడిలో దాదాపు 10 మంది గాయపడ్డారు.

NSD

### **MILITARY-EXERCISE-KHANJAR**

భారత్, కిర్గిజ్స్తాన్ దేశాల మధ్య 13వ విడత సంయుక్త సైనిక విన్యాసం ఖంజర్ ఈరోజు అస్సాంలోని సోనిత్పూర్ జిల్లా , మిసామారిలో ప్రారంభం అవుతుంది. ఈనెల 17 వరకు కొనసాగే ఈ విన్యాసాలు , ఉగ్రవాద వ్యతిరేక చర్యలు , పట్టణ ప్రాంత పోరాట వ్యూహాలలో ఇరు దేశాల ప్రత్యేక దళాల మధ్య సమన్వయాన్ని పెంపొందించడమే లక్ష్యంగా పెట్టుకున్నాయి.

NSD

**SUDHA::SUSHMAA  
RIJIJU-RAHUL**

**DPP**

**04.02.26**

Union Parliamentary Affairs Minister Kiren Rijiju has criticised the Leader of Opposition in Lok Sabha, Rahul Gandhi, for disrupting the proceedings of the house by not following Parliamentary norms. He said that Mr Gandhi wants to speak beyond rules on the Motion of Thanks on the President's address. He said that Mr Gandhi is not only wasting the time of the house but also the time of other members who want to speak.

**BYTE- KIREN RIJIJU (NSD WHATSAPP)**

**AKSHIT/VISHNU/1155**